॥तैत्तिरीय आरण्यकम्॥

॥ कृष्णयजुर्वेदीयतैत्तिरीय-काठकम्॥

॥प्रथमः प्रश्नः॥

स्ज्ञानं विज्ञानं प्रज्ञानं जानदंभिजानत्। सङ्कल्पंमानं प्रकल्पंमानम्पुकल्पंमान्मुपंक्कप्तं क्रुप्तम्। श्रेयो वसीय आयथ्रमम्भूतं भूतम्। चित्रः केतुः प्रभानाभान्थ्यम्भान्। ज्योतिष्माङ्क्तेजंस्वानातपृङ्क्तपंत्रभितपन्। रोचनो रोचंमानः शोभनः
शोभमानः कुल्याणः। दर्शां दृष्टा दंर्शता विश्वरूपा सुदर्शना।
आप्यायमाना प्यायमाना प्यायां सूनृतेरां। आपूर्यमाणा पूर्यमाणा
पूरयंन्ती पूर्णा पौर्णमासी। दाता प्रदाताऽऽन्न्दो मोदः प्रमोदः॥१॥

आवेशयंत्रिवेशयंन्थ्संवेशंनः सःशांन्तः शान्तः। आभवंन्य्र-भवंन्थ्सम्भवन्थ्सम्भूतो भूतः। प्रस्तुतं विष्टुत्रः सः स्तुतं कृत्याणं विश्वरूपम्। शुक्रम्मृतं तेज्ञस्वि तेजः समिद्धम्। अरुणं भानुमन्मरीचिमदभितपत्तपंस्वत्। स्विता प्रसविता दीप्तो दीपयन्दीप्यमानः। ज्वलंञ्चलिता तपंन्वितपंन्थ्सन्तपन्। रोचनो रोचमानः शुम्भूः शुम्भंमानो वामः। सुता सुन्वती प्रसुता सूयमानाऽभिषूयमाणा। पीतीं प्रपा सम्पा तृप्तिंस्तुपंयन्ती॥२॥

कान्ता काम्या कामजाताऽऽयुंष्मती कामदुर्घां। अभिशास्ताऽ-

नुंमन्ताऽऽनन्दो मोदंः प्रमोदः। आसादयंत्रिषादयंन्थ्सः सादेनः सः संत्रः स्त्रः। आभूर्विभूः प्रभूः शम्भूर्भ्वंः। प्वित्रं पवियष्यन्यूतो मेध्यंः। यशो यशंस्वानायुर्मृतंः। जीवो जीविष्यन्थ्स्वर्गो लोकः। सहंस्वान्थ्सहीयानोजंस्वान्थ्सहंमानः। जयंत्रभिजयंन्थ्सुद्रविणो द्रविणोदाः। आर्द्रपंवित्रो हरिकेशो मोदंः प्रमोदः॥३॥

अरुणोंऽरुणरंजाः पुण्डरींको विश्वजिदंभिजित्। आर्द्रः पिन्वं-मानोऽन्नंवान्नसंवानिरांवान्। सर्वोषधः संम्भरो महंस्वान्। एजत्का जोवत्काः। क्षुष्ठकाः शिंपिविष्टकाः। सरिस्तराः सुशेरंवः। अजिरासो गमिष्णवंः। इदानीं तदानींमेतर्रहं क्षिप्रमंजिरम्। आशुर्निमेषः फणो द्रवंन्नतिद्रवन्। त्वर्ङ्स्त्वरंमाण आशुराशीयाञ्चवः। अग्निष्टोम उक्थ्योऽतिरात्रो द्विरात्रस्त्रिंरात्रश्चंतूरात्रः। अग्निर्ऋतुः सूर्यं ऋतुश्चन्द्रमां ऋतुः। प्रजापंतिः संवथ्सरो महान्कः॥४॥

भूरिग्नें चं पृथिवीं च मां चं। त्री इश्वं लोकान्थ्संवथ्सरं चं। प्रजापितस्त्वा सादयत्। तयां देवतंयाऽङ्गिर्स्वद्भुवा सींद। भुवों वायुं चान्तरिक्षं च मां चं। त्री इश्वं लोकान्थ्संवथ्सरं

भुवों वायुं चान्तरिक्षं च मां चं। त्रीइश्चं लोकान्थ्संवथ्स्रं चं। प्रजापितस्त्वा सादयतु। तयां देवतयाऽङ्गिर्स्वद्भुवा सींद। स्वरादित्यं च दिवंं च मां चं। त्रीइश्चं लोकान्थ्संवथ्स्रं चं। प्रजापितस्त्वा सादयतु। तयां देवतयाऽङ्गिर्स्वद्भुवा सींद। भूर्भुवः स्वंश्चन्द्रमंसं च दिशंश्च मां चं। त्रीइश्चं लोकान्थ्संवथ्सरं चं। प्रजापंतिस्त्वा सादयतु। तयां देवतंयाऽङ्गिरुस्वद्भुवा सींद॥५॥

۶]

त्वमेव त्वां वैंत्थ् योऽसि सोऽसिं। त्वमेव त्वामंचैषीः। चितश्चासि सश्चितश्चास्यग्ने। एतावाङ्श्चासि भूयाईश्चास्यग्ने। यत्ते अग्ने न्यूनं यद् तेऽतिरिक्तम्। आदित्यास्तदिङ्गिरसिश्चन्वन्तु। विश्वे ते देवाश्चितिमापूरयन्तु। चितश्चासि सश्चितश्चास्यग्ने। एतावाङ्श्चासि भूयाईश्चास्यग्ने। मा ते अग्ने च येन माऽति च येनाऽऽयुरावृक्षि। सर्वेषां ज्योतिषां ज्योतिर्यद्दावुदेति। तपंसो जातमिनभृष्टमोजः। तत्ते ज्योतिरिष्टके। तेनं मे तप। तेनं मे ज्वल। तेनं मे दीदिहि। यावद्देवाः। यावदसांति सूर्यः। यावद्ततापि ब्रह्मं॥६॥

31

संवथ्मरोऽसि परिवथ्मरोऽसि। इदावथ्मरोऽसीदुवथ्मरो-ऽसि। इद्वथ्मरोऽसि वथ्मरोऽसि। तस्यं ते वस्नन्तः शिरंः। ग्रीष्मो दक्षिणः पक्षः। वर्षाः पुच्छम्। श्ररदुत्तरः पक्षः। हेम्नतो मध्यम्। पूर्वपक्षाश्चित्यः। अपरुपक्षाः पुरीषम्॥७॥

अहोरात्राणीष्टंकाः। ऋष्भौऽसि स्वर्गो लोकः। यस्याँ दिशि महीयंसे। ततो नो मह् आवंह। वायुर्भूत्वा सर्वा दिश् आवाहि। सर्वा दिशोऽनुविवाहि। सर्वा दिशोऽनुसंवाहि। चित्त्या चितिमापृण। अचित्त्या चितिमापृंण। चिदंसि समुद्रयोनिः॥८॥

इन्दुर्दक्षंः श्येन ऋतावाँ। हिरंण्यपक्षः शकुनो भुंर्ण्युः। महान्थ्स्थस्थं ध्रुव आनिषंतः। नमंस्ते अस्तु मा मां हि॰सीः। एति प्रेति वीति समित्युदिति। दिवं मे यच्छ। अन्तरिक्षं मे यच्छ। पृथिवीं में यच्छ। पृथिवीं में यच्छ। अन्तरिक्षं मे यच्छ। दिवं मे यच्छ। अह्य प्रसारय। रात्र्या समंच। रात्र्या प्रसारय। अह्य समंच। कामं प्रसारय। काम॰ समंच॥९॥

૪]

भूर्भुवः स्वंः। ओजो बलम्। ब्रह्मं क्षुत्रम्। यशो महत्। स्त्यं तपो नाम। रूपम्मृतम्। चक्षुः श्रोत्रम्। मन् आयुः। विश्वं यशो महः। स्मं तपो हरो भाः। जातवेदा यदि वा पावकोऽसि। वैश्वानरो यदि वा वैद्युतोऽसि। शं प्रजाभ्यो यजमानाय लोकम्। ऊर्जं पृष्टिं ददंदभ्यावंवृथ्स्व॥१०॥

राज्ञीं विराज्ञीं। सम्माज्ञीं स्वराज्ञीं। अर्चिः शोचिः। तपो हरो भाः। अग्निरिन्द्रो बृह्स्पतिंः। विश्वे देवा भुवंनस्य गोपाः। ते मा सर्वे यशसा स॰स्जन्तु॥११॥

ξ]

असंवे स्वाहा वसंवे स्वाहाँ। विभुवे स्वाहा विवस्वते स्वाहाँ।

अभिभुवे स्वाहाऽधिपतये स्वाहाँ। दिवां पतंये स्वाहाऽर्रहस्पत्याय स्वाहाँ। चाक्षुष्मत्याय स्वाहाँ ज्योतिष्मत्याय स्वाहाँ। राज्ञे स्वाहां विराज्ञे स्वाहाँ। सम्माज्ञे स्वाहाँ स्वराज्ञे स्वाहाँ। शूषांय स्वाहा सूर्याय स्वाहाँ। चन्द्रमंसे स्वाहा ज्योतिषे स्वाहाँ। स्रस्पाय स्वाहां कुल्याणांय स्वाहाँ। अर्जुनाय स्वाहाँ॥१२॥

विपश्चिते पर्वमानाय गायत। मृही न धाराऽत्यन्थों अर्षित। अहिंर्ह जीणांमितंसपिते त्वचम्। अत्यो न क्रीडंन्नसरद्वृषा हिरेः। उपयामगृंहीतोऽसि मृत्यवें त्वा जुष्टं गृह्णामि। एष ते योनिंर्मृत्यवें त्वा। अपंमृत्युमपृक्षुधम्। अपेतः शपथं जिह। अधां नो अग्र आवंह। रायस्पोष सहस्रिणम्॥१३॥

ये ते सहस्रमयुत्ं पाशाः। मृत्यो मर्त्याय हन्तंवे। तान् यज्ञस्यं माययाः। सर्वानवंयजामहे। भृक्षोःऽस्यमृतभृक्षः। तस्यं ते मृत्युपीतस्यामृतंवतः। स्वगाकृतस्य मधुंमतः। उपहूतस्योपहूतो भक्षयामि। मन्द्राऽभिभूतिः केतुर्यज्ञानां वाक्। असावेहि॥१४॥

अन्धो जागृंविः प्राण। असावेहिं। बिधिर आंक्रन्दियतरपान। असावेहिं। अहुस्तोस्त्वा चक्षुः। असावेहिं। अपादाशो मर्नः। असावेहिं। कवे विप्रंचित्ते श्रोत्रं। असावेहिं॥१५॥

सुह्स्तः सुंवासाः। शूषो नामांस्यमृतो मर्त्येषु। तं त्वाऽहं तथा

वेदं। असावेहिं। अग्निर्में वाचि श्रितः। वाग्घृदंये। हृदंयं मियं। अहम्मृतें। अमृतं ब्रह्मंणि। वायुर्में प्राणे श्रितः॥१६॥

प्राणो हृदये। हृदयं मियं। अहम्मृतें। अमृतं ब्रह्मणि। सूर्यो मे चक्षुंषि श्रितः। चक्षुर्हृदये। हृदयं मियं। अहम्मृतें। अमृतं ब्रह्मणि। चन्द्रमां मे मनसि श्रितः॥१७॥

मनो हृदये। हृदयं मियं। अहम्मृतें। अमृतं ब्रह्मणि। दिशों मे श्रोत्रें श्रिताः। श्रोत्र हृदये। हृदयं मियं। अहम्मृतें। अमृतं ब्रह्मणि। आपों मे रेतिस श्रिताः॥१८॥

रेतो हृदये। हृदयं मिया अहम्मृतें। अमृतं ब्रह्मणि। पृथिवी मे शरीरे श्रिता। शरीर्ष् हृदये। हृदयं मिया अहम्मृतें। अमृतं ब्रह्मणि। ओष्धिवनस्पतयों मे लोमंसु श्रिताः॥१९॥

लोमांनि हृदये। हृदयं मियं। अहम्मृतें। अमृतं ब्रह्मणि। इन्द्रों मे बलें श्रितः। बलु १ हृदये। हृदयं मियं। अहम्मृतें। अमृतं ब्रह्मणि। पर्जन्यों मे मूर्ध्रि श्रितः॥२०॥

मूर्धा हृदये। हृदयं मिये। अहम्मृतें। अमृतं ब्रह्मणि। ईशांनो मे मन्यौ श्रितः। मृन्युर्हृदये। हृदयं मिये। अहम्मृतें। अमृतं ब्रह्मणि। आत्मा में आत्मिने श्रितः॥२१॥

आत्मा हृदये। हृदयं मिये। अहममृतें। अमृतं ब्रह्मणि। पुनेर्म आत्मा पुन्रायुरागांत्। पुनेः प्राणः पुनराकूत्मागांत्। वैश्वान्रो र्शिमभिवांवृधानः। अन्तस्तिष्ठत्वमृतंस्य गोपाः॥२२॥

۷]

प्रजापंतिर्देवानंसृजत। ते पाप्पना सन्दिता अजायन्त। तान्व्यं-द्यत्। यद्यद्यत्। तस्माद्विद्युत्। तमंवृश्चत्। यदवृंश्चत्। तस्माद्वृष्टिः। तस्माद्यत्रैते देवतें अभिप्राप्नुंतः। वि चं हैवास्य तत्रं पाप्पानं द्यतंः॥२३॥

वृश्चतंश्च। सेषा मीमार्साऽग्निहोत्र एव संम्पन्ना। अथी आहुः। सर्वेषु यज्ञऋतुष्विति। होष्यंत्रूप उपंस्पृशेत्। विद्युंदस् विद्यं मे पाप्मान्मिति। अथं हुत्वोपंस्पृशेत्। वृष्टिंरस् वृश्चं मे पाप्मान्मिति। यक्ष्यमाणो वृष्ट्वा वाँ। वि चं हैवास्यैते देवते पाप्मानं द्यतः॥२४॥

वृश्चतंश्च। अत्युर्हो हाऽऽर्रुणिः। ब्रह्मचारिणै प्रश्नान्प्रोच्यु प्रजिंघाय। परेहि। प्रक्षं दय्याम्पातिं पृच्छ। वेत्थं सावित्रा(३)न्न वेत्था(३) इतिं। तमागत्यं पप्रच्छ। आचार्यो मा प्राहैषीत्। वेत्थं सावित्रा(३)न्न वेत्था(३) इतिं। स होवाच वेदेति॥२५॥

स कस्मिन्प्रतिष्ठित इति। प्रोरंजुसीति। कस्तद्यत्परोरंजा इति। एष वाव स प्रोरंजा इति होवाच। य एष तपंति। एषोंऽर्वाग्रंजा इति। स कस्मिन्त्वेष इति। सृत्य इति। किं तथ्सत्यमिति। तप इति॥२६॥

कस्मिन्नु तप् इतिं। बलु इतिं। किं तद्वलुमितिं। प्राण इतिं। मा

स्मं प्राणमतिंपृच्छ् इतिं माऽऽचार्योंऽब्रवीदितिं होवाच ब्रह्मचारी। स होवाच प्रुक्षो दय्यांम्पातिः। यद्वै ब्रंह्मचारिन्प्राणमत्यंप्रक्ष्यः। मूर्धा ते व्यपंतिष्यत्। अहमुंत आचार्याच्छ्रेयांन्भविष्यामि। यो मां सावित्रे समवांदिष्टेतिं॥२७॥

तस्माँथ्सावित्रे न संवंदेत। स यो हु वै सांवित्रं विदुषां सावित्रे संवदंते। सहाँस्मिञ्छ्यं दधाति। अनुं हु वा अंस्मा असौ तप्ञ्छियं मन्यते। अन्वंस्मै श्रीस्तपों मन्यते। अन्वंस्मै तपो बलं मन्यते। अन्वंस्मै बलं प्राणं मन्यते। स यदाहं। संज्ञानं विज्ञानं दर्शां दृष्टेति। एष एव तत्॥२८॥

अथ् यदाहं। प्रस्तुंतं विष्टुंत र सुता सुंन्वतीतिं। एष एव तत्। एष ह्यंव तान्यहांनि। एष रात्रंयः। अथ् यदाहं। चित्रः केतुर्दाता प्रदाता संविता प्रसविताऽभिशास्ताऽनुंमन्तेतिं। एष एव तत्। एष ह्यंव तेऽह्यं मुहूर्ताः। एष रात्रंः॥२९॥

अथ् यदाहं। प्वित्रं पवियुष्यन्थ्सहंस्वान्थ्सहीयानरुणीं-ऽरुणरंजा इति। एष एव तत्। एष ह्यंव तैंऽर्धमासाः। एष मासौः। अथ् यदाहं। अग्निष्टोम उक्थ्यौंऽग्निर्ऋतुः प्रजापंतिः संवथ्सर इति। एष एव तत्। एष ह्यंव ते यंज्ञकृतवंः। एष ऋतवंः॥३०॥

पुष संवथ्सरः। अथ यदाहं। इदानीं तदानीमितिं। पुष पुव तत्। पुष ह्यंव ते मुंहूर्तानां मुहूर्ताः। जुनुको हु वैदेहः। अहोरात्रैः समाजंगाम। त॰ होंचुः। यो वा अस्मान् वेदं। विजहत्पाप्मानंमेति॥३१॥

सर्वमायुरिति। अभि स्वर्गं लोकं जंयित। नास्यामुर्ष्मिं ह्लोके ऽन्नं क्षीयत् इति। विजहंद्ध वै पाप्मानमेति। सर्वमायुरिति। अभि स्वर्गं लोकं जंयित। नास्यामुष्मिं ह्लोके ऽन्नं क्षीयते। य एवं वेदं। अहींना हाऽऽश्वंथ्यः। सावित्रं विदां चंकार॥३२॥

स हं हुर्सो हिंरुण्मयों भूत्वा। स्वृगं लोकिमयाय। आदित्यस्य सायुंज्यम्। हुर्सो हु वै हिंरुण्मयों भूत्वा। स्वृगं लोकमेंति। आदित्यस्य सायुंज्यम्। य पृवं वेदं। देवभागो हं श्रौत्र्षः। सावित्रं विदां चेकार। तर ह वागदृंश्यमानाऽभ्युंवाच॥३३॥

सर्वं बत गौत्मो वेदं। यः सांवित्रं वेदेतिं। स होवाच। कैषा वागुसीतिं। अयमहरू सांवित्रः। देवानांमुत्तमो लोकः। गुह्यं महो बिभ्रदितिं। पुताविति ह गौत्मः। यज्ञोपवीतं कृत्वाऽधो निपंपात। नमो नम् इतिं॥३४॥

स होवाच। मा भैषीर्गीतम। जितो वै तें लोक इतिं। तस्माद्ये के चे सावित्रं विदुः। सर्वे ते जितलोंकाः। स यो ह वै सावित्रस्याष्टाक्षरं पृदङ् श्रियाऽभिषिक्तं वेदे। श्रिया हैवाभिषिच्यते। घृणिरिति द्वे अक्षरें। सूर्य इति त्रीणि। आदित्य इति त्रीणि॥३५॥

एतद्वै सांवित्रस्याष्टाक्षरं पुदङ् श्रियाऽभिषिक्तम्। य एवं वेदं।

श्रिया हैवाभिषिंच्यते। तदेतदृचाऽभ्यंक्तम्। ऋचो अक्षरें पर्मे व्योमन्। यस्मिन्देवा अधि विश्वं निषेदुः। यस्तं न वेद किमृचा कंरिष्यति। य इत्तद्विदुस्त इमे समांसत् इतिं। न हु वा एतस्यूर्चा न यज्ञंषा न साम्नाऽर्थोंऽस्ति। यः सांवित्रं वेदं॥३६॥

न यजुषा न साम्राऽथोऽस्ति। यः सावित्र वद॥३६॥
तदेतत्पंरि यद्देवच्क्रम्। आर्क्रं पिन्वंमानः स्वर्गे लोक एति।
विज्ञहृद्धिश्वां भूतानिं सम्पश्यंत्। आर्क्रो हु वै पिन्वंमानः स्वर्गे लोक
एति। विज्ञहृन्विश्वां भूतानिं सम्पश्यन्। य एवं वेदं। शूषो हु वै
वाँर्ष्णोयः। आदित्येनं समाजंगाम। तः होवाच। एहिं सावित्रं विद्धि।
अयं वै स्वर्ग्योऽग्निः पारियेष्णुरमृताथ्सम्भूत इति। एष वाव स
सांवित्रः। य एष तपंति। एहि मां विद्धि। इति हैवैनं तदुंवाच॥३७॥

इयं वाव स्रघाँ। तस्यां अग्निरेव सार्घं मधुं। या एताः पूर्वपक्षापरपक्षयो रात्रयः। ता मधुकृतः। यान्यहांनि। ते मधुवृषाः। स यो ह् वा एता मधुकृतंश्च मधुवृषाःश्च वेदं। कुर्वन्तिं हास्यैता अग्नौ मधुं। नास्यैष्टापूर्तं धंयन्ति। अथ् यो न वेदं॥३८॥

न हाँस्यैता अग्नौ मधुं कुर्वन्ति। धयंन्त्यस्येष्टापूर्तम्। यो ह् वा अंहोरात्राणां नाम्धेयांनि वेदं। नाहोरात्रेष्वार्तिमार्च्छति। संज्ञानं विज्ञानं दर्शां दृष्टेतिं। पुतावंनुवाकौ पूर्वपक्षस्यांहोरात्राणां नाम्- धेयांनि। प्रस्तुंतं विष्टंत सुता सुन्वतीति। एतावंनुवाकावंपर-पक्षस्यांहोरात्राणां नाम्धेयांनि। नाहोरात्रेष्वार्तिमार्च्छति। य एवं वेदं॥३९॥

यो ह वै मुंहूर्तानां नामुधेयांनि वेदं। न मुंहूर्तेष्वार्तिमार्च्छति।

चित्रः केतुर्दाता प्रंदाता संविता प्रंसिवताऽभिशास्ताऽनुंमन्तेति। एतेऽनुवाका मृंहूर्तानां नामधेयांनि। न मृहूर्तेष्वार्तिमार्च्छंति। य एवं वेदं। यो ह वा अर्धमासानां च मासानां च नामधेयांनि वेदं। नार्धमासेषु न मासेष्वार्तिमार्च्छंति। प्वित्रं पवियष्यन्थ्सहं-स्वान्थ्सहीयानरुणोंऽरुणरंजा इति। एतेऽनुवाका अर्धमासानां च मासानां च नामधेयांनि॥४०॥

नार्धमासेषु न मासेष्वार्तिमार्च्छंति। य एवं वेदं। यो ह वै यंज्ञकतूनां चंतूनां चं संवथ्सरस्यं च नामधेयांनि वेदं। न यंज्ञकृतुषु नर्तुषु न संवथ्सर आर्तिमार्च्छंति। अग्निष्टोम उक्थ्योंऽग्निर्ऋतुः प्रजापंतिः संवथ्सर इति। एतेऽनुवाका यंज्ञकतूनां चंतूनां चं संवथ्सरस्यं च नामधेयांनि॥४१॥

न यंज्ञऋतुषु नर्तुषु न संवथ्सर आर्तिमार्च्छति। य एवं वेदं। यो हु वै मुंहूर्तानां मुहूर्तान् वेदं। न मुंहूर्तानां मुहूर्तेष्वार्तिमार्च्छंति। इदानीं तदानीमितिं। एते वै मुंहूर्तानां मुहूर्ताः। न मुंहूर्तानां मुहूर्तेष्वार्तिमार्च्छति। य एवं वेदं। अथो यथां क्षेत्रज्ञो भूत्वाऽनुंप्रविश्यान्नमित्तं। एवमेवैतान्क्षेत्रज्ञो भूत्वाऽनुंप्रविश्यान्नमित्ति। स एतेषांमेव संलोकता सायुंज्यमश्रुते। अपं पुनर्मृत्युं जंयति। य एवं वेदं॥४२॥

कश्चिंद्ध वा अस्मालोकात्प्रेत्यं। आत्मानं वेद। अयमहम्-

स्मीति। कश्चिथ्स्वं लोकं न प्रतिप्रजानाति। अग्निमुंग्धो हैव धूमतान्तः। स्वं लोकं न प्रतिप्रजानाति। अथ यो हैवेतमग्निश्च सांवित्रं वेदं। स एवास्माल्लोकात्प्रेत्यं। आत्मानं वेद। अयमहमस्मीति॥४३॥

स स्वं लोकं प्रतिप्रजानाति। एष उं वेवैनं तथ्सांवित्रः। स्वर्गं लोकम्भिवंहति। अहोरात्रैर्वा इदश् स्युग्भिः क्रियते। इतिरात्रायांदीक्षिषत। इतिरात्रायं व्रतमुपांगुरितिं। तानिहानेवं विदुषः। अमुर्ष्मिं ह्लोके शेविधं धंयन्ति। धीतश् हैव स शेविधमनु परैति। अथ यो हैवैतमग्निश्स् सांवित्रं वेदं॥४४॥

तस्यं हैवाहोरात्राणि। अमुिष्मं होके शेविधि न धेयन्ति। अधीत १ हैव स शेविधमनु परैति। भ्रद्धां जो ह त्रिभिरायुं भिर्ब्रह्म-चर्यमुवास। त१ ह जीर्णि १ स्थिविर्१ शयां नम्। इन्द्रं उपव्रज्योवाच। भर्रद्वाज। यत्ते चतुर्थमायुं देद्याम्। किमेनेन कुर्या इतिं। ब्रह्मचर्यमेवैनेन चरेयमितिं होवाच॥४५॥

त १ ह् त्रीन्गिरिरूपानविज्ञातानिव दर्श्यां चंकार। तेषा १ हैकैंकस्मान्मुष्टिनाऽऽदंदे। स होवाच। भरंद्वाजेत्यामन्त्र्यं। वेदा वा एते। अनुन्ता वै वेदाः। एतद्वा एतैस्विभिरायंर्भिरन्वंवोचथाः। अर्थत इतंरदनंनूक्तमेव। एहीमं विद्धि। अयं वै संविविद्येति॥४६॥

तस्मैं हैतमृग्नि सांवित्रमुंबाच। त सस् विदित्वा। अमृतों भूत्वा। स्वर्गं लोकिमियाय। आदित्यस्य सायुंज्यम्। अमृतों हैव भूत्वा। स्वर्गं लोकमेंति। आदित्यस्य सायुंज्यम्। य एवं वेदे। एषो एव त्रयीं विद्या॥४७॥

यावंन्त १ ह् वै त्रय्या विद्ययां लोकं जयित। तावंन्तं लोकं जयित। य एवं वेदं। अग्नेवां एतानिं नाम्धेयांनि। अग्नेरेव सायुंज्य १ सलोकतांमाप्नोति। य एवं वेदं। वायोवां एतानिं नाम्धेयांनि। वायोरेव सायुंज्य १ सलोकतांमाप्नोति। य एवं वेदं। इन्द्रंस्य वा एतानिं नाम्धेयांनि॥४८॥

इन्द्रंस्यैव सायुंज्यः सलोकतांमाप्नोति। य एवं वेदं। बृह्स्पतेर्वा एतानि नाम्धेयांनि। बृह्स्पतेरे्व सायुंज्यः सलोकतांमाप्नोति। य एवं वेदं। प्रजापंतेर्वा एतानि नाम्धेयांनि। प्रजापंतेरे्व सायुंज्यः सलोकतांमाप्नोति। य एवं वेदं। ब्रह्मणो वा एतानि नाम्धेयांनि। ब्रह्मण एव सायुंज्यः सलोकतांमाप्नोति। य एवं वेदं। स वा एषोंऽग्निरंपक्षपुच्छो वायुरे्व। तस्याग्निर्मुखम्। असार्वादित्यः शिरंः। स यदेते देवते अन्तरेण। तथ्सर्वर् सीव्यति। तस्माँथ्सावित्रः॥४९॥

॥इति कृष्णयजुर्वेदीयतैत्तिरीयकाठके प्रथमः प्रश्नः समाप्तः॥१॥

॥द्वितीयः प्रश्नः॥

लोकोंऽसि स्वर्गोऽसि। अनुन्तौंऽस्यपारोंऽसि। अक्षिंतो-ऽस्यक्ष्य्योंऽसि। तपंसः प्रतिष्ठा। त्वयीदम्नतः। विश्वं यक्षं विश्वं भूतं विश्वं सुभूतम्। विश्वंस्य भूतां विश्वंस्य जनयिता। तं त्वोपंदधे कामृदुघुमक्षितम्। प्रजापंतिस्त्वा सादयतु। तयां देवतयांऽङ्गिर्स्बद्भवा सींद॥१॥

तपोंऽसि लोके श्रितम्। तेजंसः प्रतिष्ठा। त्वयीदम्नतः। विश्वं यक्षं विश्वं भूतं विश्वं सुभूतम्। विश्वंस्य भूतृं विश्वंस्य जनयित्। तत्त्वोपंदधे कामृदुघ्मिश्वंतम्। प्रजापंतिस्त्वा सादयत्। तयां देवतयांऽङ्गिर्स्वद्भुवा सीद॥२॥

तेजोऽसि तपंसि श्रितम्। समुद्रस्यं प्रतिष्ठा। त्वयीदम्नतः। विश्वं यक्षं विश्वं भूतं विश्वः सुभूतम्। विश्वंस्य भूतृं विश्वंस्य जनयित्। तत्त्वोपंदधे कामृदुघमिश्वंतम्। प्रजापंतिस्त्वा सादयतु। तयां देवतंयाऽङ्गिर्स्वद्भवा सींद॥३॥

स्मुद्रोंऽसि तेजंसि श्रितः। अपां प्रतिष्ठा। त्वयीदम्नतः। विश्वं यक्षं विश्वं भूतं विश्वं स्मृतम्। विश्वंस्य भूतां विश्वंस्य जनयिता। तं त्वोपंदधे कामदुघमक्षितम्। प्रजापंतिस्त्वा सादयतु। तयां देवतंयाऽङ्गिरुस्वद्भुवा सींद॥४॥

आपंः स्थ समुद्रे श्रिताः। पृथिव्याः प्रंतिष्ठा युष्मासुं। इदम्नतः। विश्वं यक्षं विश्वं भूतं विश्वं सभूतम्। विश्वंस्य भूत्र्यां विश्वंस्य जनियत्र्यः। ता व उपंदधे काम्दुघा अक्षिताः। प्रजापंतिस्त्वा सादयतु। तयां देवतयांऽङ्गिरुस्वद्भवा सींद॥५॥

पृथिव्यंस्यपस् श्रिता। अग्नेः प्रंतिष्ठा। त्वयीदम्नतः। विश्वं यक्षं विश्वं भूतं विश्वं सुभूतम्। विश्वंस्य भूत्रीं विश्वंस्य जनयित्री। तां त्वोपंदधे काम्दुघामिश्वंताम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥६॥

अग्निरंसि पृथिव्याः श्रितः। अन्तरिक्षस्य प्रतिष्ठा। त्वयीदम्नतः। विश्वं यक्षं विश्वं भूतं विश्वः सुभूतम्। विश्वंस्य भूतां विश्वंस्य जनियता। तं त्वोपंदधे कामदुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सीद॥७॥

अन्तरिक्षमस्युग्नौ श्रितम्। वायोः प्रतिष्ठा। त्वयीदम्नतः।

विश्वं यक्षं विश्वं भूतं विश्वं सुभूतम्। विश्वंस्य भूतृं विश्वंस्य जनियृत्। तत्त्वोपंदधे कामृदुघ्मिश्वंतम्। प्रजापंतिस्त्वा सादयतु। तयां देवतंयाऽङ्गिरस्बद्भवा सीद॥८॥

वायुरंस्यन्तरिक्षे श्रितः। दिवः प्रतिष्ठा। त्वयीदम्नतः। विश्वं यक्षं विश्वं भूतं विश्वरं सुभूतम्। विश्वंस्य भूतां विश्वंस्य जनयिता। तं त्वोपंदधे काम्दुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥९॥

द्यौरंसि वायौ श्रिता। आदित्यस्यं प्रतिष्ठा। त्वयीदम्नतः। विश्वं यक्षं विश्वं भूतं विश्वरं सुभूतम्। विश्वंस्य भूत्रीं विश्वंस्य जनयित्री। तां त्वोपंदधे कामृदुघामिश्वंताम्। प्रजापंतिस्त्वा सादयतु। तयां देवतंयाऽङ्गिर्स्वद्भवा सींद॥१०॥

आदित्योऽसि दिवि श्रितः। चन्द्रमंसः प्रतिष्ठा। त्वयीदम्नतः। विश्वं यक्षं विश्वं भूतं विश्वं स्भूतम्। विश्वंस्य भूतां विश्वंस्य जनियता। तं त्वोपंदधे कामदुघ्मक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥११॥

चुन्द्रमां अस्यादित्ये श्रितः। नक्षंत्राणां प्रतिष्ठा। त्वयीदम्नतः। विश्वं यक्षं विश्वं भूतं विश्वः स्भूतम्। विश्वंस्य भूतां विश्वंस्य जनयिता। तं त्वोपंदधे कामृदुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सीद॥१२॥ नक्षंत्राणि स्थ चन्द्रमंसि श्रितानिं। संवृथ्सरस्यं प्रतिष्ठा युष्मासुं। इदम्नतः। विश्वं यक्षं विश्वं भूतं विश्वं स्मृतम्। विश्वंस्य भृतृणि विश्वंस्य जनयितृणिं। तानिं व उपंदधे काम्दुघान्यक्षिंतानि। प्रजापंतिस्त्वा सादयतु। तयां देवत्याऽङ्गिर्स्वद्भवा सीद॥१३॥

संवथ्सरोऽसि नक्षेत्रेषु श्रितः। ऋतूनां प्रतिष्ठा। त्वयीदम्नतः। विश्वं यक्षं विश्वं भूतं विश्वं स्भूतम्। विश्वंस्य भूतां विश्वंस्य जनयिता। तं त्वोपंदधे काम्दुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सीद॥१४॥

ऋतवंः स्थ संवथ्सरे श्रिताः। मासानां प्रतिष्ठा युष्मास्। इदम्नतः। विश्वं यक्षं विश्वं भूतं विश्वरं सुभूतम्। विश्वस्य भूर्तारो विश्वस्य जनयितारंः। तान् व उपदिधे काम्दुघानक्षितान्। प्रजापितस्त्वा सादयतु। तयां देवतंयाऽङ्गिर्स्वद्भुवा सीद॥१५॥

मासाः स्थतिषुं श्रिताः। अर्धमासानां प्रतिष्ठा युष्मासुं। इदमन्तः। विश्वं यक्षं विश्वं भूतं विश्वरं सुभूतम्। विश्वंस्य भूतिरो विश्वंस्य जनयितारंः। तान् व उपंदधे कामृदुघानिक्षंतान्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥१६॥

अर्धमासाः स्थं मासु श्रिताः। अहोरात्रयौः प्रतिष्ठा युष्मास्। इदम्नतः। विश्वं यक्षं विश्वं भूतं विश्वरं सुभूतम्। विश्वंस्य भृतारो विश्वंस्य जनयितारंः। तान् व उपंदधे कामृदुधानक्षितान्। प्रजापंतिस्त्वा सादयत्। तयां देवतयाऽङ्गिर्स्वद्भुवा सींद॥१७॥

अहोरात्रे स्थौंऽर्धमासेषुं श्रिते। भूतस्यं प्रतिष्ठे भव्यंस्य प्रतिष्ठे। युवयोरिदम्नतः। विश्वं यक्षं विश्वं भूतं विश्वं स्भूतम्। विश्वंस्य भूत्र्यों विश्वंस्य जनयित्र्यौं। ते वामुपंदधे कामदुघे अक्षिते। प्रजापंतिस्त्वा सादयत्। तयां देवतंयाऽङ्गिर्स्वद्भुवा सीद॥१८॥

पौर्णमास्यष्टंकाऽमावास्यां। अन्नादाः स्थान्नद्घो युष्मास्। इदम्नतः। विश्वं यक्षं विश्वं भूतं विश्वः सुभूतम्। विश्वंस्य भून्न्यां विश्वंस्य जनयित्र्यः। ता व उपंदधे कामदुघा अक्षिताः। प्रजापंतिस्त्वा सादयत्। तयां देवतयाऽङ्गिर्स्वद्भुवा सींद॥१९॥

राडंसि बृह्ती श्रीर्सीन्द्रंपत्नी धर्मपत्नी। विश्वं भूतमनुप्रभूता। त्वयीदम्न्तः। विश्वं यक्षं विश्वं भूतं विश्वं स्भूतम्। विश्वंस्य भूतीं विश्वंस्य जनियत्री। तां त्वोपंदधे काम्दुधामिक्षिताम्। प्रजापंतिस्त्वा सादयत्। तयां देवतंयाऽङ्गिर्स्वद्भुवा सींद॥२०॥

ओजोऽिस् सहोऽिस। बलंमिस् भ्राजोऽिस। देवानां धामामृतम्। अमंर्त्यस्तपोजाः। त्वयीदम्नतः। विश्वं यक्षं विश्वं भूतं विश्वं सुभूतम्। विश्वंस्य भूतां विश्वंस्य जनयिता। तं त्वोपंदधे कामृदुघमिक्षंतम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥२१॥

त्वमंग्ने रुद्रो असुंरो महो दिवः। त्वर शर्धो मारुतं पृक्ष ईशिषे। त्वं वातैररुणेर्यासि शङ्ग्यः। त्वं पूषा विधृतः पासि नु त्मनां। देवां देवेषुं श्रयध्वम्। प्रथमा द्वितीयेषु श्रयध्वम्। द्वितीयास्तृतीयेषु श्रयध्वम्। तृतीयाश्चतुर्थेषुं श्रयध्वम्। चृतुर्थाः पश्चमेषुं श्रयध्वम्। पञ्चमाः षृष्ठेषुं श्रयध्वम्॥२२॥

षष्ठाः संप्तमेषुं श्रयध्वम्। स्प्तमा अष्टमेषुं श्रयध्वम्। अष्टमा नंवमेषुं श्रयध्वम्। न्वमा दंशमेषुं श्रयध्वम्। दृशमा एंकाद्शेषुं श्रयध्वम्। पृकाद्शा द्वांद्शेषुं श्रयध्वम्। द्वाद्शास्त्रंयोद्शेषुं श्रयध्वम्। त्र्योद्शाश्चंतुर्दशेषुं श्रयध्वम्। चृतुर्दशाः पंश्चद्शेषुं श्रयध्वम्। पृश्चद्शाः षोंडुशेषुं श्रयध्वम्॥२३॥

षोड्शाः संप्तद्रशेषुं श्रयध्वम्। स्प्तद्शा अष्टाद्शेषुं श्रयध्वम्। अष्टाद्शा एंकान्नविर्शेषुं श्रयध्वम्। पृकान्नविर्शा विर्शेषुं श्रयध्वम्। एकान्नविर्शा विर्शेषुं श्रयध्वम्। एकविर्शा द्वाविर्शेषुं श्रयध्वम्। एकविर्शा द्वाविर्शोषुं श्रयध्वम्। पृक्विर्शा द्वाविर्शोषुं श्रयध्वम्। त्रयोविर्शोषुं श्रयध्वम्। त्रयोविर्शोषुं श्रयध्वम्। चतुर्विर्शाः पंश्वविर्शेषुं श्रयध्वम्। पृश्वविर्शाः पंश्विद्शेषुं श्रयध्वम्। पृश्वविर्शाः पंश्विद्शेषुं श्रयध्वम्॥२४॥

षृङ्घिरशाः संप्तविर्शेषुं श्रयध्वम्। सृप्तविर्शा अष्टाविर्शेषुं श्रयध्वम्। अष्टाविर्शा एकान्नत्रिर्शेषुं श्रयध्वम्। एकान्नत्रिर्शा- द्वांत्रिश्शेषुं श्रयध्वम्। द्वात्रिश्शास्त्रंयस्त्रिश्शेषुं श्रयध्वम्। देवांस्त्रिरेकादशास्त्रिस्त्रंयस्त्रिश्शाः। उत्तरे भवत। उत्तरवर्त्मान् उत्तरसत्त्वानः। यत्कांम इदं जुहोमिं। तन्मे समृध्यताम्। वयश्स्यांम् पतंयो रयीणाम्। भूर्भुवः स्वः स्वाहा॥२५॥
————[२]
अग्नांविष्ण् सजोषंसा। इमा वर्धन्तु वां गिरंः।

स्त्रि र्शेषुं श्रयध्वम्। त्रि रशा एंकत्रि रशेषुं श्रयध्वम्। एकत्रि रशा

द्युम्नैर्वाजेभिरागंतम्। राज्ञीं विराज्ञीं। सम्माज्ञीं स्वराज्ञीं। अर्चिः शोचिः। तपो हरो भाः। अग्निः सोमो बृह्स्पतिः। विश्वे देवा भुवंनस्य गोपाः। ते सर्वे सङ्गत्यं। इदं मे प्रावंता वर्चः। वयक्ष स्याम् पत्यो रयीणाम्। भूर्भुवः स्वः स्वाहा॥२६॥

अन्नप्तेऽनंस्य नो देहि। अनुमीवस्यं शुष्मिणंः। प्र प्रंदातारं तारिषः। ऊर्जं नो धेहि द्विपदे चतुष्पदे। अग्ने पृथिवीपते। सोमं वीरुधां पते। त्वष्टंः समिधां पते। विष्णंवाशानां पते। मित्रं सत्यानां पते। वरुण धर्मणां पते॥२७॥

म्रुतो गणानां पतयः। रुद्रं पशूनां पते। इन्द्रौंजसां पते। बृहंस्पते ब्रह्मणस्पते। आ रुचा रोचेऽह इस्वयम्। रुचा रुरुचे रोचमानः। अतीत्यादः स्वराभरेह। तस्मिन् योनौ प्रजनौ प्रजायेय। वय इस्याम् पत्रयो रयीणाम्। भूर्भुवः स्वः स्वाहा॥२८॥ स्प्त तें अग्ने स्मिधंः स्प्त जिह्वाः। स्प्तर्षयः स्प्त धामं प्रियाणिं। स्प्त होत्रां अनुविद्वान्। स्प्त योनीरापृंणस्वा घृतेनं। प्राची दिक्। अग्निर्देवतां। अग्निर स दिशां देवं देवतांनामृच्छत्। यो मैतस्यैं दिशोंऽभिदासंति। दक्षिणा दिक्। इन्द्रों देवतां॥२९॥

इन्द्र स दिशां देवं देवतांनामृच्छत्। यो मैतस्यैं दिशों ऽिभदासंति। प्रतीची दिक्। सोमों देवतां। सोम स दिशां देवं देवतांनामृच्छत्। यो मैतस्यैं दिशों ऽिभदासंति। उदींची दिक्। मित्रावर्रुणौ देवतां। मित्रावर्रुणौ स दिशां देवौ देवतांनामृच्छत्। यो मैतस्यैं दिशों ऽिभदासंति॥३०॥

ऊर्ध्वा दिक्। बृह्स्पतिर्देवतां। बृह्स्पति १ स दिशां देवं देवतांनामृच्छतु। यो मैतस्यैं दिशोंऽभिदासंति। इयं दिक्। अदितिर्देवतां। अदिति १ स दिशां देवीं देवतांनामृच्छतु। यो मैतस्यैं दिशोंऽभिदासंति। पुरुषो दिक्। पुरुषो मे कामान्थ्समंध्यतु॥३१॥

अन्धो जागृंविः प्राण। असावेहिं। बृधिर आँऋन्दयितरपान। असावेहिं। उषसंमुषसमशीय। अहमसो ज्योतिंरशीय। अहमसोऽपोंऽशीय। वयः स्यांम् पतंयो रयीणाम्। भूर्भुवः स्वंः स्वाहां॥३२॥

[۶]

यत्तेऽचितुं यदुं चितं तें अग्ने। यत्तं ऊनं यदु तेऽतिंरिक्तम्।

आदित्यास्तदिङ्गिरसिश्चन्वन्तु। विश्वे ते देवाश्चितिमापूरयन्तु। चितश्चासि सिश्चितश्चास्यग्ने। एतावाङ्श्चासि भूयांङ्श्चास्यग्ने। लोकं पृण च्छिद्रं पृणा अथों सीद शिवा त्वम्। इन्द्राग्नी त्वा बृह्स्पतिः। अस्मिन् योनांवसीषदन्॥३३॥

द्वितीयः प्रश्नः

सोमई श्रीणन्ति पृश्नयः। जन्मं देवानां विशः। त्रिष्वा रोचने दिवः। तयां देवतंयाऽङ्गिरस्वद्भुवा सीद। अग्ने देवार इहाऽऽवंह। ज्ज्ञानो वृक्तवंर्हिषे। असि होतां न ईड्यः। अगन्म महा मनसा यविष्ठम॥३४॥

तयां देवतंयाऽङ्गिर्स्वद्भुवा सींद। ता अस्य सूदंदोहसः।

यो दीदाय सिमंद्ध स्वे दुंरोणे। चित्रभांनू रोदंसी अन्तरुवीं। स्वांहुतं विश्वतः प्रत्यश्चम्। मेधाकारं विदर्थस्य प्रसाधंनम्। अग्नि ॥ होतांरं परिभूतंमं मृतिम्। त्वामर्भस्य ह्विषः समानमित्। त्वां मृहो वृणते नरो नान्यं त्वत्। मृनुष्वत्त्वा निधीमहि। मृनुष्वथ्सिमंधीमहि। अग्ने मनुष्वदंङ्गिरः॥३५॥

देवान्देवायते यंजा अग्निर्हि वाजिनं विशे। ददांति विश्वचर्षणिः। अग्नी राये स्वाभुवम्। स प्रीतो यांति वार्यम्। इष इंस्तोत्वभ्य आभंर। पृष्टो दिवि पृष्टो अग्निः पृथिव्याम्। पृष्टो विश्वा ओषंधीराविवेश। वैश्वानुरः सहंसा पृष्टो अग्निः। स नो दिवा स रिषः पांतु नक्तम्॥३६॥ अयं वाव यः पर्वते। सौंऽग्निर्नाचिकेतः। स यत्प्राङ् पर्वते। तदंस्य शिरंः। अथु यद्देक्षिणा। स दक्षिणः पृक्षः। अथु यत्प्रत्यक्। तत्पुच्छम्। यदुदङ्ङं। स उत्तरः पक्षः॥३७॥

अथ् यथ्संवाति। तदंस्य स्मश्चंनं च प्रसारंणं च। अथों सम्पदेवास्य सा। स॰ हु वा अस्मै स कार्मः पद्यते। यत्कांमो यजंते। योऽग्निं नांचिकेतं चिनुते। य उं चैनमेवं वेदं। यो हु वा अग्नेर्नांचिकेतस्याऽऽयतंनं प्रतिष्ठां वेदं। आयतंनवान्भवति। गच्छंति प्रतिष्ठाम॥३८॥

हिरंण्यं वा अग्नेर्नाचिकेतस्याऽऽयतेनं प्रतिष्ठा। य एवं वेदे। आयतेनवान्भवति। गच्छंति प्रतिष्ठाम्। यो ह् वा अग्नेर्नाचिकेतस्य शरींरं वेदे। सशंरीर एव स्वर्गं लोकमेति। हिरंण्यं वा अग्नेर्नाचिकेतस्य शरींरम्। य एवं वेदे। सशंरीर एव स्वर्गं लोकमेति। अथो यथां रुका उत्तंप्तो भाय्यात्॥३९॥

पुवमेव स तेर्जसा यशंसा। अस्मिङ्श्चं लोकेंऽमुर्ष्मिङ्श्च भाति। उरवीं हू वै नामैते लोकाः। येऽवरेणाऽऽदित्यम्। अथं हैते वरीयारसो लोकाः। ये परेणाऽऽदित्यम्। अन्तंवन्तर हू वा पुष क्ष्ययं लोकं जयति। योऽवरेणाऽऽदित्यम्। अथं हैषोंऽनन्तमंपारमंक्ष्ययं लोकं जयति। यः परेणाऽऽदित्यम्॥४०॥

अनुन्त १ हु वा अपारमेक्षुय्यं लोकं जयति। यो ऽग्निं नांचिकेतं

चिनुते। य उं चैनमेवं वेदं। अथो यथा रथे तिष्ठन्पक्षंसी पर्यावर्तमाने प्रत्यपेक्षते। एवमंहोरात्रे प्रत्यपेक्षते। नास्यांहोरात्रे लोकमाँप्रुतः। योंऽग्निं नांचिकेतं चिनुते। य उं चैनमेवं वेदं॥४१॥

उशन् ह् वै वाजश्रवसः संविवदसं दंदौ। तस्य ह् निविकेता

नामं पुत्र ओंस। त॰ हं कुमार॰ सन्तम्। दक्षिणासु नीयमांनासु श्रुद्धाऽऽविवेश। स होवाच। तत् कस्मै मां दांस्यसीतिं। द्वितीयं तृतीयम्। त॰ ह परीत उवाच। मृत्यवें त्वा ददामीतिं। त॰ ह स्मोत्थितं वागभिवंदति॥४२॥

गौतंम कुमारमितिं। स होवाच। परेहि मृत्योर्गृहान्। मृत्यवे वै त्वांऽदामितिं। तं वै प्रवसंन्तं गुन्तासीतिं होवाच। तस्यं स्म तिस्रो रात्रीरनांश्वान्गृहे वंसतात्। स यदिं त्वा पृच्छेत्। कुमार् कित् रात्रीरवाथ्सीरितिं। तिस्र इति प्रतिब्रूतात्। किं प्रथमा रात्रिमाश्चा इति॥४३॥

प्रजां त् इति। किं द्वितीयामिति। पृश्र्इस्त् इति। किं तृतीयामिति। साधुकृत्यां त् इति। तं वै प्रवसन्तं जगाम। तस्यं ह तिस्रो रात्रीरनाश्वान्गृह उवास। तमागत्यं पप्रच्छ। कुमार् कित् रात्रीरवाथ्सीरिति। तिस्र इति प्रत्युंवाच॥४४॥

किं प्रंथमा रात्रिमाश्रा इति। प्रजां त इति। किं द्वितीयामिति। पुशू इति। किं तृतीयामिति। साधुकृत्यां त इतिं। नमंस्ते अस्तु भगव इतिं होवाच। वरं वृणीष्वेतिं। पितरंमेव जीवंत्रयानीतिं। द्वितीयंं वृणीष्वेतिं॥४५॥

इष्टापूर्तयोर्मे ऽक्षितिं ब्रूहीतिं होवाच। तस्मैं हैतमग्निं

नांचिकेतमुंबाच। ततो वै तस्यैष्टापूर्ते ना क्षीयेते। नास्यैष्टापूर्ते क्षीयेते। यौंऽग्निं नांचिकेतं चिनुते। य उं चैनमेवं वेदं। तृतीयं वृणीष्वेतिं। पुनुर्मृत्योर्मेऽपंचितिं ब्रूहीतिं होवाच। तस्मै हैतमृग्निं नांचिकेतमुंबाच। ततो वै सोऽपं पुनर्मृत्युमंजयत्॥४६॥

अपं पुनर्मृत्युं जंयित। योंऽग्निं नांचिकेतं चिनुते। य उं चैनमेवं वेदं। प्रजापंतिर्वे प्रजाकांम्स्तपोंऽतप्यत। स हिंरण्यमुदांस्यत्। तद्ग्नो प्रास्यंत्। तदंस्मे नाच्छंदयत्। तद्द्वितीयं प्रास्यंत्। तदंस्मे नैवाच्छंदयत्। तत्तृतीयं प्रास्यंत्॥४७॥

तदंस्मै नैवाच्छंदयत्। तदात्मन्नेव हंद्य्येंऽग्नौ वैश्वान्रे प्रास्यंत्। तदंस्मा अच्छदयत्। तस्माद्धिरंण्यं किनेष्ठं धनानाम्। भुञ्जत्प्रियतंमम्। हृद्यज्ञ हि। स व तमेव नाविन्दत्। यस्मै तां दक्षिणामनेष्यत्। ताङ् स्वायैव हस्तांय दक्षिणायानयत्। तां प्रत्यंगृह्णात्॥४८॥

दक्षांय त्वा दक्षिणां प्रतिगृह्णामीति। सोऽदक्षत् दक्षिणां प्रतिगृह्यं। दक्षेते हु वै दक्षिणां प्रतिगृह्यं। य एवं वेदं। एतद्धं स्म वै तिद्वद्वारसों वाजश्रवसा गोतंमाः। अप्यंनूदेश्यां दिक्षिणां

प्रतिंगृह्णन्ति। उभयेन व्यं देक्षिष्यामह एव दक्षिणां प्रतिगृह्येति। तेंऽदक्षन्त दक्षिणां प्रतिगृह्यं। दक्षेते हु वै दक्षिणां प्रतिगृह्यं। य एवं वेदं। प्र हान्यं द्वीनाति॥४९॥

द्वितीयः प्रश्नः

ر ک

त १ हैतमेके पशुबन्ध एवोत्तंरवेद्यां चिन्वते। उत्तर्वेदिसंम्मित एषों ऽग्निरिति वदंन्तः। तन्न तथां कुर्यात्। एतमृग्निं कामेन् व्यर्धयेत्। स एनं कामेन् व्यृद्धः। कामेन् व्यर्धयेत्। सौम्ये वावैनंमध्वरे चिन्वीत। यत्रं वा भूयिष्ठा आहुंतयो हूयेरन्। एतमृग्निं कामेन् समर्धयति। स एनं कामेन समृद्धः॥५०॥

कामेन समर्धयति। अर्थ हैनं पुरर्षयः। उत्तर्वेद्यामेव स्त्रियंमचिन्वत। ततो वै तेऽविन्दन्त प्रजाम्। अभि स्वर्गं लोकमंजयन्। विन्दतं एव प्रजाम्। अभि स्वर्गं लोकं जंयति। योऽग्निं नांचिकेतं चिनुते। य उं चैनमेवं वेदं। अर्थ हैनं वायुर्ऋद्धिंकामः॥५१॥

यथान्युप्तमेवोपंदधे। ततो वै स एतामृद्धिंमार्प्नोत्। यामिदं वायुर्ऋद्धः। एतामृद्धिंमृभ्नोति। यामिदं वायुर्ऋद्धः। यौंऽग्निं नांचिकेतं चिंनुते। य उं चैनमेवं वेदं। अर्थं हैनं गोब्लो वार्ष्णः पृशुकामः। पाङ्कंमेव चिंक्ये। पश्चं पुरस्तांत्॥५२॥

पर्श्वं दक्षिणतः। पर्श्वं पृश्चात्। पश्चोंत्तर्तः। एकां मध्यें। ततो वै

स सहस्रं पृशून्प्राप्नौत्। प्र सहस्रं पृशूनौप्नोति। यौऽग्निं नांचिकेतं चिनुते। य उं चैनमेवं वेदं। अर्थ हैनं प्रजापंतिज्येष्ठ्यंकामो यशंस्कामः प्रजननकामः। त्रिवृतंमेव चिक्ये॥५३॥

सप्त पुरस्तांत्। तिस्रो देक्षिणतः। सप्त पृश्चात्। तिस्र उंत्तर्तः। एकां मध्ये। ततो वै स प्र यशो ज्येष्ठ्यंमाप्नोत्। एतां प्रजांतिं प्राजांयत। यामिदं प्रजाः प्रजायंन्ते। त्रिवृद्धे ज्येष्ठ्यम्। माता पिता पुत्रः॥५४॥

त्रिवृत्यजनंनम्। उपस्थो योनिर्मध्यमा। प्र यशो ज्यैष्ठ्यमाप्नोति। एतां प्रजातिं प्रजायते। यामिदं प्रजाः प्रजायंन्ते। यौऽग्निं नांचिकेतं चिनुते। य उं चैनमेवं वेदं। अथं हैन्मिन्द्रो ज्यैष्ठ्यंकामः। ऊर्ध्वा एवोपंदधे। ततो वै स ज्यैष्ठ्यंमगच्छत्॥५५॥

ज्यैष्ठ्यं गच्छति। यों'ऽग्निं नांचिकेतं चिनुते। य उं चैनमेवं वेदं। अथं हैनम्सावांदित्यः स्वर्गकांमः। प्राचींरेवोपंदधे। ततो वै सोंऽभि स्वर्गं लोकमंजयत्। अभि स्वर्गं लोकं जयति। यों'ऽग्निं नांचिकेतं चिनुते। य उं चैनमेवं वेदं। स यदीच्छेत्॥५६॥

तेज्स्वी यंशस्वी ब्रह्मवर्चसी स्यामिति। प्राङाहोतुर्धिष्णया-दुथ्संर्पेत्। येयं प्रागाद्यशंस्वती। सा मा प्रोर्णोतु। तेजंसा यशंसा ब्रह्मवर्चसेनेति। तेज्स्व्येव यंशस्वी ब्रह्मवर्चसी भवति। अथ् यदीच्छेत्। भूयिष्ठं मे श्रद्दंधीरन्। भूयिष्ठा दक्षिणा नयेयुरिति। दक्षिणासु नीयमांनासु प्राच्येहि प्राच्येहीति प्राचीं जुषाणा वेत्वाऽऽज्यंस्य स्वाहेतिं सुवेणोपहत्यांऽऽहवनीयें जुह्यात्॥५७॥

भूयिष्ठमेवास्मै श्रद्धंधते। भूयिष्ठा दक्षिणा नयन्ति। पुरीषमुपधार्य। चितिक्रुप्तिभिरिभमृश्ये। अग्निं प्रणीयोपसमाधार्य। चतंस्र एता आहंतीर्जुहोति। त्वमग्ने रुद्र इतिं शतरुद्रीयंस्य रूपम्। अग्नांविष्णू इतिं वसोर्धारांयाः। अन्नंपत इत्यंन्नहोमः। सप्त ते अग्ने समिधंः सप्त जिह्वा इतिं विश्वप्रीः॥५८॥

यां प्रथमामिष्टंकामुपदधांति। इमं तयां लोकमभिजंयति। अथो या अस्मिँ ल्लोके देवताँः। तासार सायुंज्यर सलोकर्तामा-प्रोति। यां द्वितीयांमुप्दधांति। अन्त्रिक्षलोकं तयाऽभिजंयति। अथो या अन्तरिक्षलोके देवताः। तासार सार्युज्यर सलोकतामाप्रोति। यां तृतीयांमुपदधांति। अमुं तयां लोकमभिजंयति॥५९॥

अथो या अमुर्ष्मिं लोके देवताः। तासार् सार्युज्यर सलोकतामाप्रोति। अथो या अमूरितंरा अष्टादेश। य एवामी उरवंश्च वरीया रसश्च लोकाः। तानेव ताभिरभिजंयति॥ कामचारो ह वा अस्योरुषुं च वरीयःसु च लोकेषुं भवति। योंऽग्निं नाचिकेतं चिनुते। य उं चैनमेवं वेदं। संवथ्सरो वा अग्निर्नाचिकेतः। तस्यं वसन्तः शिर्रः॥६०॥

ग्रीष्मो दक्षिणः पृक्षः। वर्षा उत्तरः। श्ररत्पुच्छम्ँ। मासाः कर्मकाराः। अहोरात्रे श्रांतरुद्रीयम्ँ। पूर्जन्यो वसोर्धाराँ। यथा वै पूर्जन्यः सुवृष्टं वृष्ट्वा। प्रजाभ्यः सर्वान्कामान्थसम्पूरयति। एवमेव स तस्य सर्वान्कामान्थ्सम्पूरयति। योऽग्निं नांचिकेतं चिनुते॥६१॥

य उं चैनमेवं वेदं। संवृथ्सरो वा अग्निर्नाचिकेतः। तस्यं वस्तः शिरंः। ग्रीष्मो दक्षिणः पृक्षः। वृर्षाः पृच्छम्। शृरदुत्तंरः पृक्षः। हेमन्तो मध्यम्। पूर्वपृक्षाश्चितंयः। अपूर्पृक्षाः पुरीषम्। अहोरात्राणीष्टंकाः। एष वाव सौंऽग्निरंग्निमयंः पुनर्णवः। अग्निमयां ह वै पुनर्णवो भूत्वा। स्वर्गं लोकमेति। आदित्यस्य सायुज्यम्। यौंऽग्निं नांचिकेतं चिनुते। य उं चैनमेवं वेदं॥६२॥

ξο]

॥इति कृष्णयजुर्वेदीयतैत्तितरीयकाठके द्वितीयः प्रश्नः समाप्तः॥२॥

॥ तृतीयः प्रश्नः॥

तुभ्यं ता अङ्गिरस्तमाऽश्याम् तं कामंमग्ने। आशांनां त्वा विश्वा आशाः। अनुं नोऽद्यानुंमित्ररिन्वदंनुमते त्वम्। कामो भूतस्य कामस्तदग्रें। ब्रह्मं जज्ञानं पिता विराजांम्। यज्ञो रायोऽयं यज्ञः। आपो भुद्रा आदित्पंश्यामि। तुभ्यं भरन्ति यो देह्यः। पूर्वं देवा अपंरेण प्राणापानौ। हव्यवाह इ स्विष्टम्॥१॥

٤]

देवेभ्यो वै स्वर्गो लोकस्तिरोऽभवत्। ते प्रजापंतिमब्रुवन्। प्रजापते स्वर्गो वै नो लोकस्तिरोऽभूत्। तमन्विच्छेतिं। तं यंज्ञ-कृतुभि्र-वैच्छत्। तं यंज्ञकृतुभि्रानंविवन्दत्। तमिष्टिंभि्र-वैच्छत्। तिदिष्टींनामिष्टित्वम्। एष्टंयो ह् वै नामं। ता इष्टंय इत्याचंक्षते प्रोक्षेण। प्रोक्षंप्रिया इव हि देवाः॥२॥

तमाशाँऽब्रवीत्। प्रजांपत आशया वे श्राँम्यसि। अहमु वा आशाँऽस्मि। मां नु यंजस्व। अथं ते सत्याऽऽशां भविष्यति। अनुं स्वृगं लोकं वेथ्स्यसीतिं। स एतम्ग्रये कामांय पुरोडाशंमृष्टाकंपालं निरंवपत्। आशायें चुरुम्। अनुंमत्ये चुरुम्। ततो वे तस्यं सत्याऽऽशांऽभवत्। अनुं स्वृगं लोकमंविन्दत्। सत्या हु वा अस्याऽऽशां भवति। अनुं स्वृगं लोकं विन्दति। य एतेन हुविषा यजंते। य उं चैनदेवं वेदं। सोऽत्रं जुहोति। अग्नये कामांय स्वाहाऽऽशाये स्वाहां। अनुंमत्ये स्वाहां प्रजापंतये स्वाहां। स्वृगायं लोकाय स्वाहाऽग्नयें स्विष्टकृते स्वाहेतिं॥३॥

तं कामों ऽब्रवीत्। प्रजांपते कामेन् वै श्रांम्यसि। अहमु वै कामों ऽस्मि। मां नु यंजस्व। अर्थं ते सृत्यः कामों भविष्यति। अनुं स्वृगं लोकं वेथ्स्यसीतिं। स एतमृग्नये कामाय पुरोडाशंमृष्टाकंपालं निरंवपत्। कामाय चुरुम्। अनुंमत्ये चुरुम्। ततो वै तस्यं सृत्यः कामों ऽभवत्। अनुं स्वृगं लोकमंविन्दत्। सत्यो ह् वा अंस्य कामों भवति। अनुं स्वृगं लोकं विन्दति। य एतेनं ह्विषा यजंते। य उं चैनदेवं वेदं। सोऽत्रं जुहोति। अग्नये कामांय स्वाहा कामांय स्वाहां। अनुमत्ये स्वाहां प्रजापंतये स्वाहां। स्वृगायं लोकाय स्वाहाऽग्नयें स्विष्टकृते स्वाहेति॥४॥

तं ब्रह्माँऽब्रवीत्। प्रजांपते ब्रह्मणा वै श्राँम्यसि। अहमु वै ब्रह्माँऽस्मि। मां न यंजस्व। अथं ते ब्रह्मण्वान् युज्ञो भविष्यति। अनुं स्वृगं लोकं वेथ्स्यसीति। स एतम् प्रये कामांय पुरोडाशं मृष्टाकंपालं निरंवपत्। ब्रह्मणे चरुम्। अनुमत्ये चरुम्। ततो वै तस्यं ब्रह्मण्वान् युज्ञों ऽभवत्। अनुं स्वृगं लोकं विन्दति। ब्रह्मण्वान् ह् वा अंस्य युज्ञो भवति। अनुं स्वृगं लोकं विन्दति। य एतेनं ह्विषा यज्ञते। य उं चैनदेवं वेदं। सोऽत्रं जुहोति। अग्नये कामांय स्वाहा ब्रह्मणे स्वाहाँ। अनुंमत्ये स्वाहाँ प्रजापंतये स्वाहाँ। स्वृगायं लोकाय स्वाहाऽग्नये स्विष्ट्कृते स्वाहेति॥५॥

तं युज्ञोंऽब्रवीत्। प्रजापते युज्ञेन् वै श्राँम्यसि। अहमु वै

त युज्ञाऽब्रवात्। प्रजापते युज्ञन् व श्राम्यसि। अहम् व युज्ञाँऽस्मि। मां नु यंजस्व। अथं ते सत्यो युज्ञो भविष्यति। अनुं स्वर्गं लोकं वेथ्स्यसीति। स एतम्ग्रये कामाय पुरोडाशंम्ष्टाकंपालं निरंवपत्। युज्ञायं चुरुम्। अनुंमत्ये चुरुम्। ततो वै तस्यं सत्यो युज्ञोंऽभवत्। अनुं स्वर्गं लोकमंविन्दत्। सत्यो हु वा अस्य युज्ञो भवति। अनुं स्वर्गं लोकं विन्दित। य एतेनं हुविषा यज्ञते। य उं चैनदेवं वेदं। सोऽत्रं जुहोति। अग्नये कामांय स्वाहां यज्ञाय स्वाहां। अनुंमत्ये स्वाहां प्रजापंतये स्वाहां। स्वर्गायं लोकाय स्वाहाऽग्नयें स्विष्टकृते स्वाहेति॥६॥

तमापौऽब्रुवन्। प्रजांपतेऽफ्सु वै सर्वे कामाः श्रिताः। वयमु वा आपः स्मः। अस्मान्नु यंजस्व। अथ् त्वयि सर्वे कामाः श्रियष्यन्ते। अनुं स्वर्गं लोकं वेथ्स्यसीति। स एतम्ग्रये कामाय पुरोडाशंमुष्टाकंपालं निरंवपत्। अद्मश्रुरुम्। अनुंमत्ये चरुम्। ततो वै तस्मिन्थ्सर्वे कामां अश्रयन्त। अनुं स्वर्गं लोकमंविन्दत्। सर्वे ह् वा अस्मिन्कामाः श्रयन्ते। अनुं स्वर्गं लोकं विन्दति। य एतेनं ह्विषा यजते। य उं चैनदेवं वेदं। सोऽत्रं जुहोति। अग्रये कामाय स्वाहाऽद्धः स्वाहाः। अनुंमत्ये स्वाहां प्रजापंतये स्वाहाः। स्वर्गायं लोकाय स्वाहाऽग्रयें स्विष्टकृते स्वाहेति॥७॥

स्वर्गीय लोकाय स्वाहाऽग्नये स्विष्टकृते स्वाहीते॥७॥
तमृग्निर्बिल्मानंब्रवीत्। प्रजांपतेऽग्नये वै बंलिमते सर्वाणि
भूतानि बुलि॰ हंरन्ति। अहमु वा अग्निर्बिल्मानंस्मि। मां नु
यंजस्व। अथं ते सर्वाणि भूतानि बुलि॰ हंरिष्यन्ति। अनुं स्वर्गं
लोकं वेथ्स्यसीति। स एतमृग्नये कामाय पुरोडाशमृष्टाकंपालं
निरंवपत्। अग्नये बलिमते चुरुम्। अनुंमत्ये चुरुम्। ततो वै तस्मै
सर्वाणि भूतानि बुलिमंहरन्। अनुं स्वर्गं लोकमंविन्दत्। सर्वाणि
ह वा अस्मै भूतानि बुलि॰ हंरन्ति। अनुं स्वर्गं लोकं विन्दति। य

एतेनं ह्विषा यजंते। य उं चैनदेवं वेदं। सोऽत्रं जुहोति। अग्नये कामाय स्वाहाऽग्नयें बलिमते स्वाहाँ। अनुंमत्ये स्वाहाँ प्रजापंतये स्वाहाँ। स्वर्गायं लोकाय स्वाहाऽग्नयें स्विष्टकृते स्वाहेति॥८॥

तमनुंवित्तिरब्रवीत्। प्रजांपते स्वर्गं वै लोकमनुंविविथ्ससि। अहम् वा अनुंवित्तिरस्मि। मां नु यंजस्व। अथं ते सत्याऽनुंवित्तिर्भविष्यति। अनुं स्वर्गं लोकं वेथ्स्यसीति। स एतम्ग्रये कामांय पुरोडाशंम्ष्टाकंपालं निरंवपत्। अनुंवित्त्ये चरुम्। अनुंमत्ये चरुम्। ततो वै तस्यं सत्याऽनुंवित्तिरभवत्। अनुं स्वर्गं लोकमंविन्दत्। सत्या ह् वा अस्यानुंवित्तिर्भवति। अनुं स्वर्गं लोकं विन्दति। य एतेनं ह्विषा यजंते। य उं चैनदेवं वेदं। सोऽत्रं जुहोति। अग्नये कामांय स्वाहाऽनुंवित्त्ये स्वाहाँ। अनुंमत्ये स्वाहाँ प्रजापंतये स्वाहाँ। स्वर्गायं लोकाय स्वाहाऽग्नये स्विष्टकृते स्वाहेति॥९॥

ता वा एताः सप्त स्वर्गस्यं लोकस्य द्वारंः। दिवःश्येनयोऽन्ं-वित्तयो नामं। आशाँ प्रथमा॰ रंक्षति। कामोँ द्वितीयाँम्। ब्रह्मं तृतीयाँम्। यज्ञश्चंतुर्थीम्। आपंः पश्चमीम्। अग्निर्बलिमान्थ्यष्ठीम्। अन्वित्तिः सप्तमीम्। अन् ह व स्वर्गं लोकं विन्दति। कामचारौऽस्य स्वर्गे लोके भवति। य एताभिरिष्टिभिर्यजंते। य उ चैना एवं वेदं। तास्विन्विष्टि। पृष्ठौहीव्रां देद्यात्क्र॰्सं चं। स्त्रियै चाऽऽभार॰ समृद्धौ॥१०॥

[۶]

तपंसा देवा देवतामग्रं आयन्। तपसर्षयः स्वरन्वंविन्दन्। तपंसा सपलान्त्रणुंदामारांतीः। येनेदं विश्वं परिभूतं यदस्ति। प्रथमजं देव १ ह्विषां विधेम। स्वयम्भु ब्रह्मं पर्मं तपो यत्। स एव पुत्रः स पिता स माता। तपों ह यक्षं प्रथम १ सम्बंभूव। श्रद्धया देवो देवत्वमंश्रुते। श्रद्धा प्रतिष्ठा लोकस्यं देवी॥११॥

सा नों जुषाणोपं युज्ञमागाँत्। कामंवथ्साऽमृतं दुहांना। श्रृद्धा देवी प्रथम्जा ऋतस्यं। विश्वंस्य भूत्री जगंतः प्रतिष्ठा। ताः श्रृद्धाः ह्विषां यजामहे। सा नों लोकम्मृतं दधातु। ईशांना देवी भुवंनस्याधिपत्नी। आगाँथ्सत्यः ह्विरिदं जुंषाणम्। यस्माँद्देवा जंज्ञिरे भुवंनं च् विश्वें। तस्मै विधेम ह्विषां घृतेनं॥१२॥

यथां देवैः संधमादं मदेम। यस्यं प्रतिष्ठोर्वन्तरिक्षम्। यस्माद्देवा जंजिरे भुवनं च सर्वे। तथ्सत्यमर्च्दुपं यज्ञं न आगात। ब्रह्माऽऽहुंतीरुपमोदंमानम्। मनंसो वशे सर्वमिदं बंभूव। नान्यस्य मनो वश्मन्वियाय। भीष्मो हि देवः सहंसः सहीयान्। स नो जुषाण उपं यज्ञमागात्। आकृंतीनामधिपतिं चेतंसां च॥१३॥

सङ्कल्पर्जूतिं देवं विपश्चिम्। मनो राजानिमृह वर्धयंन्तः। उपहुवैंऽस्य सुमृतौ स्याम। चर्रणं पुवित्रं वितंतं पुराणम्। येनं पूतस्तरंति दुष्कृतानिं। तेनं पुवित्रेण शुद्धेनं पूताः।

अतिं पाप्मानमरांतिं तरेम। लोकस्य द्वारंमर्चिमत्पवित्रम्। ज्योतिष्मुद्भाजमानुं महस्वत्। अमृतस्य धारां बहुधा दोहंमानम्। चरंणं नो लोके सुधितां दधातु। अग्निर्मूर्धा भुवंः। अनुं नोऽद्यानुंमतिरन्विदंनुमते त्वम्। हव्यवाहङ् स्विष्टम्॥१४॥

देवेभ्यो वै स्वर्गो लोकस्तिरोऽभवत्। ते प्रजापंतिमब्रुवन्। प्रजांपते स्वर्गो वै नो लोकस्तिरोऽभूत्। तमन्विच्छेतिं। तं यंज्ञ-कृतुभिरन्वैच्छत्। तं यंज्ञकृतुभिर्नान्वंविन्दत्। तमिष्टिभिरन्वैच्छत्। तमिष्टिंभिरन्वंविन्दत्। तदिष्टींनामिष्टित्वम्। एष्टंयो ह वै नामं। ता इष्टंय इत्याचंक्षते परोक्षेण। परोक्षंप्रिया इव हि देवाः॥१५॥

तं तपौंऽब्रवीत्। प्रजापते तपंसा वै श्राम्यसि। अहम् वै तपौंऽस्मि। मां नु यंजस्व। अर्थ ते सत्यं तपों भविष्यति। अनुं स्वर्गं लोकं वेथ्स्यसीति। स एतमाँग्नेयमष्टाकंपालं निरंवपत्। तपंसे चरुम्। अनुमत्यै चरुम्। ततो वै तस्यं सत्यं तपोंऽभवत्। अनु स्वर्गं लोकमंविन्दत्। सुत्य १ ह वा अस्य तपो भवति। अनुं स्वर्गं लोकं विन्दति। य एतेनं ह्विषा यजेते। य उं चैनदेवं वेदं। सोऽत्रं जुहोति। अग्नये स्वाहा तपंसे स्वाहाँ। अनुमत्यै स्वाहाँ प्रजापंतये स्वाहाँ। स्वर्गायं लोकाय स्वाहाऽग्नयें स्विष्टकृते स्वाहेतिं॥१६॥

तः श्रद्धाऽत्रंवीत्। प्रजापते श्रद्धया वै श्राम्यसि। अहम् वै श्रद्धाऽस्मि। मां नु यंजस्व। अर्थ ते सत्या श्रद्धा भविष्यति।

स्वाहेतिं॥१७॥

अन् स्वर्गं लोकमंविन्दत्। सत्या ह् वा अस्य श्रद्धा भंवति। अनुं स्वर्गं लोकं विन्दति। य एतेनं ह्विषा यजंते। य उं चैनदेवं वेदं। सोऽत्रं जुहोति। अग्नये स्वाहां श्रद्धाये स्वाहां। अनुंमत्ये स्वाहां प्रजापंतये स्वाहां। स्वर्गायं लोकाय स्वाहाऽग्नयें स्विष्टकृते

अर्नु स्वर्गं लोकं वेथस्यसीतिं। स एतमाँग्नेयमृष्टाकंपालं निरंवपत्। श्रद्धायैं चरुम्। अर्नुमत्यै चरुम्। ततो वै तस्यं सत्या श्रद्धाऽभंवत्।

तः सत्यमंत्रवीत्। प्रजांपते सत्येन् वै श्राम्यसि। अहमु वै सत्यमंस्मि। मां न यंजस्व। अथं ते सत्यः सत्यं भंविष्यति। अनुं स्वर्गं लोकं वेथस्यसीतिं। स एतमाँग्नेयमृष्टाकंपालं निरंवपत्। सत्यायं चुरुम्। अनुंमत्ये चुरुम्। ततो वै तस्यं सत्यः सत्यमंभवत्। अनुं स्वर्गं लोकमंविन्दत्। सत्यः ह् वा अस्य सत्यं भंवति। अनुं स्वर्गं लोकं विन्दति। य एतेनं ह्विषा यजते। य उं चैनदेवं वेदं। सोऽत्रं जुहोति। अग्नये स्वाहां सत्याय स्वाहां। अनुंमत्ये स्वाहां प्रजापंतये स्वाहां। स्वर्गायं लोकाय स्वाहाऽग्नयें स्विष्टकृते स्वाहेति॥१८॥

तं मनौंऽब्रवीत्। प्रजापते मनसा वै श्राम्यसि। अहमु वै मनौंऽस्मि। मां नु यंजस्व। अथं ते सृत्यं मनों भविष्यति। अनुं स्वर्गं लोकं वेथस्यसीति। स एतमांग्नेयमृष्टाकंपालं निरंवपत्। मनसे चुरुम्। अनुंमत्यै चुरुम्। ततो वै तस्यं सृत्यं मनोंऽभवत्। अनुं स्वर्गं लोकमंविन्दत्। सृत्य॰ हु वा अस्य मनों भवति। अनुं स्वर्गं लोकं विंन्दति। य एतेनं ह्विषा यजंते। य उं चैनदेवं वेदं। सोऽत्रं जुहोति। अग्नये स्वाहा मनसे स्वाहाँ। अनुमत्ये स्वाहाँ प्रजापंतये स्वाहाँ। स्वर्गायं लोकाय स्वाहाऽग्नयें स्विष्टकृते स्वाहेतिं॥१९॥

तं चरंणमब्रवीत्। प्रजांपते चरंणेन् वै श्रांम्यसि। अहम् वै चरंणमस्मि। मां न यंजस्व। अथं ते स्त्यं चरंणं भविष्यति। अनुं स्वर्गं लोकं वेथ्स्यसीति। स एतमाँग्नेयमृष्टाकंपालं निरंवपत्। चरंणाय चरुम्। अनुंमत्ये चरुम्। ततो वै तस्यं सत्यं चरंणमभवत्। अनुं स्वर्गं लोकमंविन्दत्। स्त्यः ह् वा अस्य चरंणं भवित। अनुं स्वर्गं लोकं विन्दित। य एतेनं हृविषा यजंते। य उं चैनदेवं वेदं। सोऽत्रं जुहोति। अग्नये स्वाहा चरंणाय स्वाहाँ। अनुंमत्ये स्वाहाँ प्रजापंतये स्वाहाँ। स्वर्गायं लोकाय स्वाहाऽग्नयें स्विष्टकृते स्वाहेति॥२०॥

ता वा पृताः पश्चं स्वर्गस्यं लोकस्य द्वारंः। अपांघा अनुंवित्तयो नामं। तपंः प्रथमा रंक्षिति। श्रुद्धा द्वितीयाँम्। सत्यं तृतीयाँम्। मनश्चतुर्थीम्। चरंणं पश्चमीम्। अनुं हु वै स्वर्गं लोकं विन्दित। कामचारौंऽस्य स्वर्गे लोकं भंवति। य पृताभिरिष्टिभिर्यजंते। य उं चैना पृवं वेदं। तास्वन्विष्टि। पृष्ठौहीव्रां दंद्यात्कर्सं चं। स्नियैं चाऽऽभार समृंद्धौ॥२१॥

ब्रह्म वै चतुंर्होतारः। चतुंर्होतृभ्योऽधिंयुज्ञो निर्मितः। नैन ५

श्वप्तम्। नाभिचंरितमार्गच्छति। य एवं वेदं। यो ह् वै चतुंर्होतृणां चतुर्होतृत्वं वेदं। अथो पश्चंहोतृत्वम्। सर्वां हास्मै दिशः कल्पन्ते। वाचस्पतिर्होता दशंहोतृणाम्। पृथिवी होता चतुंर्होतृणाम्॥२२॥

अग्निर्होता पश्चंहोतॄणाम्। वाग्घोता षड्ढांतॄणाम्। महाहंविर्होतां सप्तहांतॄणाम्। एतद्वै चतुंर्होतृणां चतुर्होतृत्वम्। अथो पश्चंहोतृत्वम्। सर्वां हास्मै दिशंः कल्पन्ते। य एवं वेदं। एषा वै संविविद्या। एतद्भंषजम्। एषा पङ्किः स्वर्गस्यं लोकस्यांश्चसाऽयंनिः स्रुतिः॥२३॥

पुतान् योऽध्यैत्यछंदिर्द्र्शे यावंत्तरसम्। स्वंरेति। अनुपृब्रवः सर्वमायुंरेति। विन्दते प्रजाम्। रायस्पोषं गौपृत्यम्। ब्रह्मवर्चसी भंवति। पुतान् योऽध्यैति। स्पृणोत्यात्मानम्। प्रजां पितॄन्। पुतान् वा अंरुण औपवेशिर्विदां चंकार॥२४॥

पृतैरंधिवादमपांजयत्। अथो विश्वं पाप्मानम्। स्वंययौ। पृतान्योऽध्यैतिं। अधिवादं जयित। अथो विश्वं पाप्मानम्। स्वंरेति। पृतैर्ग्निं चिन्वीत स्वर्गकांमः। पृतैरायुंष्कामः। प्रजापृशुकांमो वा॥२५॥

पुरस्ताद्दशंहोतार्मुदंश्चमुपंदधाति यावत्पदम्। हृदंयं यजुंषी पत्न्यौ च। दक्षिणतः प्राश्चं चतुंर्होतारम्। पृश्चादुदंश्चं पश्चंहोतारम्। उत्तर्तः प्राश्चर् षङ्कोतारम्। उपरिष्टात्प्राश्चरं सप्तहोतारम्। हृदंयं यजूर्षेषु पत्र्यंश्च। यथावकाशं ग्रहान्। यथावकाशं प्रतिग्रहाँह्णोंकं पृणाश्चं। सर्वा हास्यैता देवताः प्रीता अभीष्टां भवन्ति॥२६॥

सदेवमृग्निं चिनुते। र्थसंम्मितश्चेत्व्यः। वज्रो वै रथः। वज्रेणैव पाप्मानं भ्रातृंव्यः स्तृणुते। पृक्षः संम्मितश्चेत्व्यः। एतावान् वै रथः। यावंत्पृक्षः। रथसंम्मितमेव चिनुते। इममेव लोकं पंशुबन्धेनाभिजंयति। अथों अग्निष्टोमेनं॥२७॥

अन्तरिक्षमुक्थ्येन। स्वरितरात्रेणं। सर्वां छोकानंहीनेनं। अथों स्त्रेणं। वरो दक्षिणा। वरेणैव वरई स्पृणोति। आत्मा हि वरेः। एकंविश्शतिदक्षिणा ददाति। एकविश्शो वा इतः स्वर्गो लोकः। प्रस्वर्गं लोकमाप्रोति॥२८॥

असावांदित्य एंकविष्शः। अमुमेवाऽऽदित्यमांप्रोति। शृतं ददांति। शृतायुः पुरुषः शृतेन्द्रियः। आयुंष्येवेन्द्रिये प्रतिंतिष्ठति। सहस्रं ददाति। सहस्रंसिम्मतः स्वर्गो लोकः। स्वर्गस्यं लोकस्या-भिजित्ये। अन्विष्टकं दक्षिणा ददाति। सर्वाणि वयार्सस॥२९॥

सर्वस्याऽऽप्त्यै। सर्वस्यावंरुद्धे। यदि न विन्देतं। मृन्थानंतावृतो दंद्यादोदनान् वाँ। अश्रुते तं कामम्। यस्मै कामायाग्निश्चीयते। पृष्ठौहीं त्वन्तर्वतीं दद्यात्। सा हि सर्वाणि वयार्स्स। सर्वस्याऽऽप्त्यै। सर्वस्यावंरुद्धे॥३०॥

हिरंण्यं ददाति। हिरंण्यज्योतिरे्व स्वर्गं लोकमेंति। वासों

ददाति। तेनाऽऽयुः प्रतिरते। वेदितृतीये यंजेत। त्रिषंत्या हि देवाः। स संत्यमृग्निं चिनुते। तदेतत्पंशुबन्धे ब्राह्मणं ब्रूयात्। नेतरेषु यज्ञेषुं। यो ह वै चतुंरहोतृननुसवनं तंपीयत्व्यान्ं वेदं॥३१॥

तृप्यंति प्रजयां पृशुभिः। उपैन सोमपीथो नंमित। एते वै चतुंरहोतारोऽनुसव्नं तेपीयत्व्याः। ये ब्राह्मणा बंहुविदः। तेभ्यो यद्दक्षिणा न नयैत्। दुरिष्ट स्यात्। अग्निमंस्य वृश्चीरन्। तेभ्यो यथाश्रद्धं दंद्यात्। स्विष्टमेवैतित्रि्रंयते। नास्याग्निं वृञ्चते॥३२॥

हिरण्येष्टको भवति। यावदुत्तममंङ्गलिकाण्डं यंज्ञपरुषा

सम्मितम्। तेजो हिरंण्यम्। यदि हिरंण्यं न विन्देत्। शर्करा अक्ता उपंदध्यात्। तेजो घृतम्। सतेजसमेवाग्निं चिन्ते। अग्निं चित्वा सौत्राम्ण्या यंजेत मैत्रावरुण्या वाँ। वीर्येण् वा एष व्यृध्यते। योंऽग्निं चिनुते॥३३॥

यावंदेव वीर्यम्। तदस्मिन्दधाति। ब्रह्मणः सायुंज्यश् सलोकर्तामाप्नोति। एतासामिव देवतानाः सायुंज्यम्। सार्षिताः समानलोकर्तामाप्नोति। य एतम्प्रिं चिनुते। य उं चैनमेवं वेदे। एतदेव सावित्रे ब्राह्मणम्। अथौ नाचिकेते॥३४॥

यचामृतं यच मर्त्यम्। यच प्राणिति यच न। सर्वास्ता इष्टंकाः कृत्वा। उपं कामृदुघां दधे। तेनर्षिणा तेन् ब्रह्मणा। तयां देवतंयाऽङ्गिर्स्वद्भुवा सींद। सर्वाः स्त्रियः सर्वांन्युर्सः। सर्वं न स्त्रीपुमं च यत्। सर्वास्ताः। यावंन्तः पार्सवो भूमैः॥३५॥

सङ्ख्यांता देवमाययाँ। सर्वास्ताः। यावंन्त ऊषाँः पशूनाम्। पृथिव्यां पृष्टिंर्हिताः। सर्वास्ताः। यावंतीः सिकंताः सर्वाः। अपस्वंन्तश्च याः श्रिताः। सर्वास्ताः। यावंतीः शर्करा धृत्यैं। अस्यां पृथिव्यामधि॥३६॥

सर्वास्ताः। यावन्तोऽश्मांनोऽस्यां पृथिव्याम्। प्रतिष्ठासु प्रतिष्ठिताः। सर्वास्ताः। यावतीर्वीरुधः सर्वाः। विष्ठिताः पृथिवीमन्। सर्वास्ताः। यावतीरोषंधीः सर्वाः। विष्ठिताः पृथिवीमन्। सर्वास्ताः॥३७॥

यावंन्तो वनस्पतंयः। अस्यां पृथिव्यामधि। सर्वास्ताः। यावंन्तो ग्राम्याः पृशवः सर्वे। आरुण्याश्च ये। सर्वास्ताः। ये द्विपादश्चतुंष्पादः। अपादं उदरसर्पिणंः। सर्वास्ताः। यावदाञ्जनमुच्यते॥३८॥

देवत्रा यर्च मानुषम्। सर्वास्ताः। यावंत्कृष्णायंसु सर्वम्ं। देवत्रा यर्च मानुषम्। सर्वास्ताः। यावंश्लोहायंसु सर्वम्ं। देवत्रा यर्च मानुषम्। सर्वास्ताः। सर्वर् सीसु सर्वं त्रप्ं। देवत्रा यर्च मानुषम्॥३९॥

सर्वास्ताः। सर्वेष् हिरंण्यः रज्तम्। देवत्रा यर्च मानुषम्।

सर्वास्ताः। सर्वेष् सुवेर्णेष् हरितम्। देवत्रा यचे मानुषम्। सर्वास्ता इष्टंकाः कृत्वा। उपं कामदुघां दधे। तेनर्षिणा तेन ब्रह्मंणा। तयां देवतंयाऽङ्गिर्स्वद्भवा सीद॥४०॥

<u>٤</u>٦

सर्वा दिशों दिक्षु। यचान्तर्भूतं प्रतिष्ठितम्। सर्वास्ता इष्टंकाः कृत्वा। उपं कामृदुघां दधे। तेनर्षिणा तेन ब्रह्मणा। तयां देवत्याऽङ्गिर्स्वद्भुवा सींद। अन्तरिक्षं च केवंलम्। यचास्मिन्नंन्तराहितम्। सर्वास्ताः। आन्तरिक्ष्यंश्च याः प्रजाः॥४१॥

गुन्धर्वाफ्सरसंश्च ये। सर्वास्ताः। सर्वानुदारान्थ्सिललान्। अन्तरिक्षे प्रतिष्ठितान्। सर्वास्ताः। सर्वानुदारान्थ्सिललान्। स्थावराः प्रोष्याश्च ये। सर्वास्ताः। सर्वां धुनिष्ट सर्वान्थ्यष्टसान्। हिमो यर्च शीयते॥४२॥

सर्वास्ताः। सर्वान्मरींचीन् वितंतान्। नीहारो यर्च शीयतें। सर्वास्ताः। सर्वा विद्युतः सर्वान्थस्तनयित्न्। हादुनीर्यचं शीयतें। सर्वास्ताः। सर्वाः स्रवंन्तीः स्रितंः। सर्वंमफ्सुच्रं च् यत्। सर्वास्ताः॥४३॥

याश्च कूप्या याश्चं नाद्याः समुद्रियाः। याश्चं वैशन्तीरुत प्रांस्चीर्याः। सर्वास्ताः। ये चोत्तिष्ठन्ति जीमूताः। याश्च वर्षन्ति वृष्टयः। सर्वास्ताः। तपस्तेजं आकाशम्। यचाऽऽकाशे प्रतिष्ठितम्। सर्वास्ताः। वायुं वया रेसि सर्वाणि॥४४॥

अन्तिरिक्ष्चरं च यत्। सर्वास्ताः। अग्नि॰ सूर्यं चन्द्रम्। मित्रं वर्रुणं भगम्। सर्वास्ताः। सृत्यः श्रृद्धां तपो दमम्। नामं रूपं चं भूतानाम्। सर्वास्ता इष्टंकाः कृत्वा। उपं कामदुघां दधे। तेनर्षिणा तेन ब्रह्मंणा। तयां देवतंयाऽङ्गिर्स्वद्भुवा सीद॥४५॥

सर्वान्दिव् सर्वान्देवान्दिवि। यचान्तर्भूतं प्रतिष्ठितम्।

<u>o</u>]

सर्वास्ता इष्टंकाः कृत्वा। उपं कामदुघां दधे। तेनर्षिणा तेन ब्रह्मंणा। तयां देवतंयाऽङ्गिर्स्वद्भुवा सींद। यावंतीस्तारंकाः सर्वाः। वितंता रोचने दिवि। सर्वास्ताः। ऋचो यजूरंषि सामानि॥४६॥ अथर्वाङ्गिरसंश्च ये। सर्वास्ताः। इतिहासपुराणं चं। सर्पदेवजनाश्च ये। सर्वास्ताः। ये चं लोका ये चालोकाः। अन्तर्भूतं प्रतिष्ठितम्। सर्वास्ताः। यच् ब्रह्म यचाँब्रह्म। अन्तर्ब्रह्मन्प्रतिष्ठितम्॥४७॥

सर्वास्ताः। अहोरात्राणि सर्वाणि। अर्धमासाः श्र्वं केवेलान्। सर्वास्ताः। सर्वानृतून्थ्सर्वान्मासान्। संवथ्सरं च केवेलम्। सर्वास्ताः। सर्वं भूत्र् सर्वं भव्यम्। यचातोऽधिभविष्यति। सर्वास्ता इष्टंकाः कृत्वा। उपं कामदुद्यां दधे। तेनर्षिणा तेन् ब्रह्मणा। तयां देवतंयाऽङ्गिर्स्वद्भुवा सीद॥४८॥

ر۷

ऋचां प्राचीं मह्ती दिगुंच्यते। दक्षिणामाहुर्यजुंषामपाराम्। अथंवणामङ्गिरसां प्रतीचीं। साम्नामुदींची मह्ती दिगुंच्यते। ऋग्भिः पूर्वाह्ने दिवि देव ईयते। युजुर्वेदे तिष्ठति मध्ये अहंः। साम्वेदेनौऽस्तम्ये महीयते। वेदैरशून्यस्त्रिभिरेति सूर्यः। ऋग्भ्यो

जाता र संविशो मूर्तिमाहुः। सर्वा गतिर्याजुषी हैव शश्वंत्॥४९॥

सर्वं तेजंः सामरूप्यः हं शश्वत्। सर्वः हेदं ब्रह्मणा हैव सृष्टम्। ऋग्भ्यो जातं वैश्यं वर्णमाहः। युजुर्वेदं क्षंत्रियस्यांऽऽहुर्योनिम्। सामवेदो ब्राह्मणानां प्रसूतिः। पूर्वे पूर्वेभ्यो वर्च एतदूचः। आदर्शमग्निं चिन्वानाः। पूर्वे विश्वसृजोऽमृताः। श्वतं वर्षसह्स्राणि। दीक्षिताः सुत्रमांसत॥५०॥

तपं आसीद्गृहपंतिः। ब्रह्मं ब्रह्माऽभंवथ्स्वयम्। सृत्यः ह् होतैषामासीत्। यद्विश्वसृज् आसंत। अमृतंमेभ्य उदंगायत्। सृहस्रं परिवथ्सरान्। भूतः हं प्रस्तोतैषामासीत्। भृविष्यत्प्रतिं चाहरत्। प्राणो अध्वर्युरंभवत्। इदः सर्वः सिषांसताम्॥५१॥

अपानो विद्वानावृतेः। प्रतिप्रातिष्ठदध्वरे। आर्त्वा उपगातारेः। सुदस्यां ऋतवोऽभवन्। अर्धमासाश्च मासाैश्च। चमुसाध्वर्यवोऽभवन्। अशर्रसद्वह्मणस्तेजः। अच्छावाकोऽभवद्यशः। ऋतमेषां प्रशास्ताऽऽसीत्। यद्विश्वसृज् आसंत॥५२॥

ऊर्ग्राजांनमुदंवहत्। ध्रुवगोपः सहोऽभवत्। ओजोऽभ्यंष्टौ-द्वायणः। यद्विश्वसृज् आसंत। अपंचितिः पोत्रीयांमयजत्। नेष्ट्रीयांमयज्तिविषिः। आग्नींद्वाद्विद्विषीं स्त्यम्। श्रुद्धा हैवा-यंजथ्स्वयम्। इरा पत्नीं विश्वसृजांम्। आकृतिरिपनह्वविः॥५३॥

इध्म १ हु क्षुचैभ्य उग्ने। तृष्णा चाऽऽवंहतामुभे। वागेषा १ सुब्रह्मण्याऽऽसींत्। छुन्दोयोगान् विंजान्ती। कुल्पृत्त्र्राणि तन्वानाऽहंः। स् १ स्थाश्चं सर्वशः। अहोरात्रे पंशुपाल्यो। मुहूर्ताः प्रेष्यां अभवन्। मृत्युस्तदंभवद्धाता। शुमितोग्नो विशां पर्तिः॥५४॥

विश्वसृजंः प्रथमाः स्त्रमांसतः। सहस्रंसम् प्रस्तेन् यन्तंः। ततो ह जज्ञे भुवनस्य गोपाः। हिर्ण्मयंः शकुनिर्ब्रह्म नामं। येन् सूर्यस्तपति तेजंसेद्धः। पिता पुत्रेणं पितृमान् योनियोनौ। नावेदविन्मनुते तं बृहन्तम्। सर्वानुभुमात्मान् सम्पराये। एष नित्यो महिमा ब्राह्मणस्यं। न कर्मणा वर्धते नो कनीयान्॥५५॥

तस्यैवाऽऽत्मा पंद्वित्तं विदित्वा। न कर्मणा लिप्यते पापंकेन। पश्चंपश्चाशतंस्त्रिवृतंः संवथ्सराः। पश्चंपश्चाशतंः पश्चद्शाः। पश्चंपश्चाशतंः सप्तद्शाः। पश्चंपश्चाशतं एकविर्शाः। विश्वसृजारं सहस्रंसंवथ्सरम्। एतेन् वे विश्वसृजं इदं विश्वमसृजन्त। यद्विश्वमसृंजन्त। तस्मांद्विश्वसृजंः। विश्वमेनाननु प्रजांयते। ब्रह्मणः सार्ष्टितार्रं समानलोकर्तां यन्ति। य एतदुंप्यन्तिं। ये चैनृत्प्राहुंः। येभ्यश्चैनृत्प्राहुंः॥५६॥ ॐ॥

॥इति कृष्णयजुर्वेदीयतैत्तिरीयकाठके तृतीयः प्रश्नः समाप्तः॥३॥ ॥इति कृष्णयजुर्वेदीयतैत्तिरीयकाठकं समाप्तम्॥ हरिः ॐ॥

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/

stotrasamhita

Credits: http://stotrasamhita.github.io/about/